

महाराष्ट्र शासन

नगर विकास विभाग

शासन परिपत्रक क्रमांक : संकीर्ण १०/२०००/११६२/प्रक्र.२७८/नवि-२७

मंत्रालय, मुंबई - ४०० ०३२,

दिनांक : ८ डिसेंबर, २०००

पहा :- १) शासन पत्र क्रमांक इएसटी - २१९५/२८६४/नवि-३/आस्था/,

दिनांक २४.७.१९९५

२) शासन निर्णय क्रमांक जीईएन-१०९३/११९८/नवि-१४,

दिनांक १४ जुलै, १९९३

३) शासन पत्र क्रमांक जीईएन - १०९३/३२५/प्रक्र.२४/नवि-३२,

दिनांक १७ एप्रिल, १९९३

परिपत्रक : राज्य शासनाने महिलांचे कल्याणासंदर्भात विविध आदेश निर्गमित केले आहेत व या आदेशाची अंमलबजावणी करण्यासाठी ते नगरपरिषदा / महानगरपालिकाना पाठविले जातात. असे असुनही बहुतांशी नगरपालिका / महानगरपालिकांकडून शासन आदेशाचे योग्य प्रकारे अनुपालन होत नाही असे नागपूर महानगरपालिकेसंदर्भात राज्य विधानमंडळाच्या महिलांचे हक्क व कल्याण समितीच्या बैठकीदरम्यान निदर्शनास आले. सदरहू समितीने महानगरपालिका व नगरपालिका यांना सूचना देण्याचे आदेशित केले आहे व त्या अनुषंगाने राज्यातील नगरपरिषदा व महानगरपालिका यांना पुढीलप्रमाणे सूचना देण्यात येत आहे :-

१) ३०% जागा महिलांसाठी आरक्षित करण्याबाबत शासनाने यापूर्वीच आदेश काढलेले आहेत. त्याप्रमाणे सर्व महानगरपालिकांनी सेवाप्रवेशाच्या नियमांमध्ये दुरुस्ती करावी व त्याला शासनाची मान्यता घ्यावी.

२) ३०% महिलांच्या भरतीसंदर्भात शासनाने १९९५ साली आदेश काढलेले आहेत व त्याबाबत नगर विकास विभागाकडे नियतकालिक अहवाल पाठविण्याबाबत सूचनाही दिल्या आहेत. महानगरपालिकासंदर्भात दर तिमाही अखेर अहवाल आयुक्त, महानगरपालिका यांनी प्रधान सचिव - २ (नगर विकास) यांना सादर करावा.

३) महिला व बाल कल्याण योजनांसाठी ५ % अंदाजपत्रकीय रक्कम उपलब्ध करून द्यावी. याबाबत शासनाने दिनांक १४.७.१९९३ रोजी आदेश काढलेले आहेत. त्याची अंमलबजावणी प्रत्येक महानगरपालिकेने न चुकता करावी.

४) प्रत्येक महानगरपालिकेत महिला व बालकल्याण विभागासाठी अधिका-याचे स्वतंत्र पद अस्तित्वात नाही . महानगरपालिकांकडील अधिकारी व कर्मचारी यांचे विनियोजन करून, महिला व बालकल्याण विभागासाठी स्वतंत्र अधिकारी व कक्ष निर्माण करण्यात यावा. त्यात आवश्यक तेवढे कर्मचारी देण्यात यावेत.

५) महानगरपालिकेत लागणा-या खडू, झाडू, डस्टर, पिना , फाईल्स इत्यादी दैनंदिन आवश्यक वस्तूसाठी महिला संघटना व महिला संस्थांना ५० % काम देण्यात यावे. यासाठी कामधेनू योजना व सुवर्ण जयंती शहरी रोजगार योजना यांच्या माध्यमातून महिलांच्या गटांना प्रशिक्षण देऊन, त्यांनी उत्पादित केलेला माल महानगरपालिकांनी स्वतःच्या उपयोगासाठी खरेदी करावा. २००१-२००२ या वर्षाच्या अंदाजपत्रकाचे व वरील वस्तूंच्या खरेदीचे नियोजन आतापासूनच सुरु करण्यात यावे. म्हणजे प्रशिक्षण इत्यादी संपवून एप्रिल, २००१ मध्ये ५०% वस्तूंची खरेदी महिला संघटना / महिला संस्थांमार्फत करता येईल.

६) सर्व महानगरपालिका व नगरपालिका यांनी, महिला नगरसेविकांसाठी स्वतंत्र कक्ष पुरविण्याची व्यवस्था करावी. महिला व बालकल्याण विभागाच्या सभापती व अधिकारी यांची वाहने पोलीस फिवा अन्य खात्यांना देताना महानगरपालिकेतर्फे अग्रक्रमाने देण्यात येतात, ही प्रथा बंद करावी.

वरील सूचनांचे महानगरपालिका / नगरपरिषदांनी काटेकोरपणे पालन करावे व अनुपालन अहवाल शासनास पाठवावा.

महाराष्ट्राचे राज्यपाल यांचे आदेशानुसार व नांवाने,



(पां.वि.घाडगे)

उपसचिव, महाराष्ट्र शासन

प्रत:

- १) प्रधान सचिव, महिला व बाल कल्याण विभाग, नवीन प्रशासकीय भवन, मंत्रालयासमोर, मुंबई
- २) आयुक्त, महिला व बाल कल्याण, पुणे
- ३) आयुक्त, सर्व महानगरपालिका
- ४) संचालक, नगरपालिका प्रशासन संचालनालय, वांद्रे, मुंबई
- ५) विभागातील सर्व कार्यासने.